

482

# TREATMENT FOR CHOLERA

విషాచి వైద్యము

COMPILED FROM

THE BEST LITERATURES EXTANT

56

BY

F. A. SWAMINATHAN

Editor of "Tendrasara Ratnavali," &c., &c.

Printed at :

F. A. SWAMINATHAN AIYAR

1935

శ్రీ కృష్ణ దేవరాయ ఆంధ్ర వాచానిలయము,  
విజయవాడ ...  
విజయ నగరము

---

---

PRINTED AT THE V. N. JUBILEE PRESS,  
ARMENIAN STREET, MADRAS.

---

---

# TREATMENT FOR CHOLERA.

విషూచి వైద్యము.

## CONTENTS.

క్రమసంఖ్య.

విషయములు.

పుటసంఖ్య.

1. పీఠిక.	Preface ...	1
2. జాపిక.	Caution ...	2
3. వ్యాధిమూలము.	Source of disease ...	3
4. విషూచికా నామ నిరూపణము.	Cause of disease ...	4
5. విషూచికా లక్షణము.	Symptoms of Cholera ...	5
6. అలసక రోగలక్షణము.	Colic ...	5
7. విలంబికా లక్షణము.	Further stages of Colic ...	5
8. ఆజీర్ణ విషూచికా లక్షణము.	Diarrhoea ...	6
9. అలసకరోగయుక్తవిషూచికా లక్షణము.	Cholera accompanied by Colic ...	6
10. జీర్ణాహార లక్షణము.	Digestible food ...	7
11. వాంతిభేదియొక్క భేదములు.	Different kinds of Cholera	7
12. వాంతిభేది ఔషధములు.	Medicines for Cholera ...	8
13. వాంతిభేది.	Cholera ...	9
14. లక్షణములు.	Symptoms ...	10
15. వాంతిభేది కారణములు.	Pathology ...	11
16. చికిత్స.	Treatment ...	12
17. ఔషధములు.	Medicines ...	13
18. ఉపచారములు.	Nursing ...	14
19. రోగనివారణోప దేశము.	Instructions to be observed	15
20. అవతారిక.	Preface to Part II ...	17

విషూచి వైద్యము  
విషూచి వైద్యము  
విషూచి వైద్యము

21. విషూచిరోగ పర్యాయ నామ	Different names for Cholera	17
22. హేతువిభాగము.	Analysis of causes	18
23. అలసక రోగోత్పత్తి.	Origin of Colic	19
24. అలసకలక్షణము.	Symptoms of Colic	20
25. వాంతిభేది రోగోత్పత్తి.	Origin of Cholera	20
26. మతాంతరము.	Other versions of Cholera	21
27. పామరజనాభిప్రాయము.	Belief of the masses	22
28. లింగవిభాగము.	Different symptoms of cholera	23
29. పూర్వరూపము.	Premonitory Symptoms	23
30. మధ్యరూపము.	Acute Symptoms	23
31. వాతవాంతిభేదిరోగలక్షణము.	Windy Cholera	24
32. పిత్తవాంతిభేది రోగలక్షణము.	Bilious do	24
33. శ్లేష్మవాంతిభేది రోగలక్షణము.	Pneumatic do	24
34. అవ్యవహిత విధానము.	Subjective Symptoms	25
35. అంత్యరూపము.	Last stages	25
36. వాంతిభేది రోగోపద్రవ లక్ష	Effects of Cholera	25
37. అసాధ్య వాంతిభేది రోగలక్ష	Incurable Symptoms	25
38. అసాధ్య అలసక వాంతి భేది	Cholera accompanied by Colic	26
39. వైద్యజనాభిప్రాయము	Opinions of Medical Men	26
40. గ్రంథాంతరము.	do of other Authors.	26
41. చికిత్సా విభాగము.	Details of Treatment	28
42. విషూచి జ్వరచికిత్స.	Treatment for Fever	29
43. పథ్యము.	Diet	30
44. వాంతిభేది చూర్ణము.	Powder for Cholera	30
45. ఆంగ్లేయ వైద్యము.	English Medicines	31

చెన్నపట్నము ఆర్యపుస్తకశాలయందు విక్రయమునకు

సిద్ధముగానుండు పుస్తకముల జాబితా.

౧. వర్ణవైద్యశాస్త్రము:—ఇందు ఔషధము లేకయే జలముచేతను, ప్రకాశముచేతను సకలరోగములను నివర్తిచేసి కొనుటకుం దగిన విధులు వ్రాయబడియున్నవి. ౧—౮—౦

౨. వైద్యసారరత్నావళి:—ఇందు సంస్కృతాంధ్ర కర్ణాటాంగేయ ద్రావిడ మళయాళ పారసీక గ్రంథములలోని సకలసారాంశములను కనుగొన వచ్చును. వైద్యులకిది హస్తాభరణమనందగును. ౧—౦—౦

౩. పాతంజలయోగ శాస్త్రము:—ఇది పతంజలి మహర్షి ప్రణీతము. దీనికి భోజదేవవృత్తి ననుసరించి తెనుగు తాత్పర్యమును, ఇతర మహాత్ములచే చెప్పబడిన రహస్యములు వ్రాయబడి యున్నది. పారమార్థికులగు ఆస్తిక శిఖామణుల కెల్లరకును పఠనపాఠనార్హము. ౧—౨—౦

౪. యోగవిద్య:—ఇదితారకరాజయోగాధి కారులకును, యోగము నభ్యసించువారికిని, నిశ్చలచిత్తులై యుండవలయునని కోరువారికిని అత్యంతా వశ్యకమైనది. ఇందుపద్మాసనాది ముఖ్యాసనములు ముప్పదిరెంటిని ప్రతిమారుపముగ గనబఱచబడియున్నది. ౦—౫—౦

౫. ఉత్తరగీత:—ఇదివఱకు ముద్రింపబడియుండు ప్రతివలెగాక బంగాళీదేశ ప్రతిననుసరించి ౫౦ శ్లోకము లధికముగా గలిగి సుకరమైన తాత్పర్యముతో ముద్రింపబడినది. ౦—౪—౦

౬. ధనంజయనిఘంటు:—అమరత్రికాండాది నిఘంటువుల కంటె పురాతనమైనదేగాక పండితులకును సంస్కృతభాషను నేర్చుకొను వారికిని

విద్యార్థులకును చాలాయుపయోగకారియైన టీకా తాత్పర్యముతో గూడి  
యున్నది. ౦-౬-౦

2. నానాదేశసామెతలు:—జపాన్, చీనా, హిందుస్తాని. బంగాళ,  
మలయాళ, కర్ణాటక దేశ సామెతలకు తెలుగు భాషాంతరీకరణము—౨-౦.

౩. కాశీయాత్రచరిత్ర:—ప్రస్తుతకాలమున కాశీదేశమునకు బోవు  
వారికి, అచ్చట చూడదగిన విశేషముల నంతయు కరతలామలక మగునట్లు  
పీఠులపేరులతో గూడ వ్రాయబడి యుండుటేగాక, యేయే చోటనుండి  
యేయేచోట్లకుపోయిన నేయేవింతలు చూడవచ్చుమో అవియన్నియు విస్తార  
ముగ దెలియచేయబడియున్నది. ౦-౪-౦

౪. చైతన్య చార్యచరిత్ర:—బంగాళాదేశమునందు ప్రసిద్ధికెక్కిన  
చైతన్యమతమనెడు వైష్ణవమతమునకు కర్తయైన గౌరాంగులనెడు వారి  
చరిత్ర. ౦-౪-౦

౫. కర్తాపన్యాసము:—ప్రపంచోత్పత్తి మొదలు ప్రళయము వఱ  
కును మానవులు తెలిసికొనందగిన యంశముల నంతయును వేదపురాణేతిహాస  
ములనుండి సంగ్రహింపబడి యొక్కక్క విషయము నొక్కొక్క యుప  
న్యాసముగా విభజనచేసి ప్రతియుపన్యాసమునకును తెనుగు తాత్పర్యము  
వ్రాయబడియున్నది. ౧-౦-౦

౬. వల్లభాచార్యుల చరిత్ర:—ఇందు, ఘోర్జర (గుజరాతి) దేశము  
జ్ఞుడు ప్రసిద్ధముగనుండు శుద్ధాద్వైతమత స్థాపనాచార్యులైన శ్రీవల్లభాచార్య  
గోస్వామివారియొక్క యవతారమును, వారిదిగ్విజయమును, విస్తరింపబడి  
యున్నది. ౦-౨-౦

౭. ఢిల్లీపాదుషాకథలు:—ఇందు బాలురకును బాలికలకును స్త్రీల  
కును రసికులకును వాక్పటుత్వమును కలుగజేయదగినట్టి చిత్ర చమత్కార  
హాస్యాద్భుత కథలు నలుబదియేనిమిది గలవు. ౦-౪-౦

౧౩. జగన్నాథ క్షేత్రమాహాత్మ్యము:—జగన్నాథ స్థలమునుగుఱించి యేయేపురాణములయం దెట్లెట్లు చెప్పబడినవో వానినన్నిటిని యిందుగనం దగును. ౦—౨—౦

౧౪. పాతివ్రత్యలక్షణము, సత్పురుషలక్షణము:—ఇందు పతివ్రత లగు స్త్రీలును, సజ్జనులును, నడుచుకొనదగిన విధులు గలవు. శ్లోకములును తాత్పర్యములునుచేరినది. ౦—౧—౦

౧౫. జీవప్రబోధము:—ఇది మూడాశ్వాసములుగల పద్యకావ్యము, అద్వైత సిద్ధాంతమును బోధించును. ౦—౧—౦

౧౬. హిందూవివాహ శాస్త్రసంగ్రహము:—ఆర్యజనులువివాహము చేయవలసిన విధులు,ఇందు శ్లోకములును తాత్పర్యములునుగలవు. ౦—౧—౦

౧౭. శివాజి మహారాజాచరిత్రము.—శివాజి మహారాజు యొక్క జన్మముమొదలు ఆతనిఆవసానమువరకునువిస్తరించి వ్రాయబడియున్నది. ౦—౪—౦

౧౮. హిరణ్మయిచరిత్ర:—ఇది బంగాలీ భాషలోనుండి తెనిగించిన మనోహరమైనకథ. (Nove.) ౦—౨—౦

౧౯. రాధారాణి:—ఇది వంగభాషలో నుండి తెనిగించిన చమత్కార మైనకథ. (Nove.) ౦—౪—౦

౨౦. జ్యోతిషామృతసారము:—ఇందు సకలమైన జ్యోతిషాస్త్రములయొక్క విషయములు చేర్చబడియున్నది. జ్యోతిష్కులకును, జ్యోతిషమును నేర్చుకొనువారికిని యత్యంతావశ్యకమైనది. ౧—౦—౦

౨౧. అష్టకవర్గచక్రములు:—దీనివలన నిమిషమున కొక అష్టకవర్గముచేయవచ్చును. ఎవరిజాతకముల నైనను నులభముగాచూచుకొన వచ్చును. ఇట్టి యంత్రములేక కొందఱు అష్టకవర్గముచేసి తప్పిపోవుచున్నారు. దీనిని కనుగొనుచు గ్రంథమును గలదు. ఇవి రెండుచేరి. ౦—౧౨—౦

## ముద్రించుచుండు గ్రంథములు.

1. కళాపూర్ణోదయము, వచనము. ... ..	0—5—0
2. కాశీరామేశ్వర మజిలీకథలు ... ..	1—0—0
3. సకలార్థసాగరము. ... ..	1—0—0
4. ఏకమూలికా ప్రయోగవైద్యరత్నాళి. ... ..	0—13—0
5. పురాణసముచ్చయము, ఇందు పదునెనిమిది పురాణముల విషయములుగలవు. ... ..	0—5—0
6. విష్ణుదశావతార చరిత్ర వచనము. ... ..	0—2—0
7. విచారసాగరము ... ..	1—0—0
8. రాయలప్పాజి కథలు ... ..	0—4—0
9. టీకాత్రికాండశేషము. ... ..	0—10—0
10. టీకాసాంబ నిఘంటువు. (ఆంధ్రనామ నిఘంటువనియు పేరుగలదు. ... ..	0—7—0
11. హఠయోగ ప్రదీపిక. ... ..	1—5—0
12. థియాసఫి మాన్యుల్. (దివ్యజ్ఞానదీపిక) ... ..	0—4—0



## ప్రీతి క.

ఆంధ్ర, దేశంబునం దనేకవైద్యశాస్త్ర గ్రంథములున్నయవిగాని, ద్రావి  
డాండ్లయుల యభిమతము ననుసరించినవియును శాస్త్రపరిచయమును దేశ  
కాలానుభవమును అనేక జనానుకూల వైద్యమును దెలిసిన వైద్యుడు చెప్పిన  
“విషూచివైద్యశాస్త్ర” గ్రంథములాంధ్రభాషయందు లేవు. అట్టిగ్రంథము  
ద్రావిడంబునమాత్రము మ. జగన్నాథనాయడు గారురచించియున్నారు.  
మరియొక్క గ్రంథము ద్రావిడ భాషయందు వ్యాధిలక్షణములను మాత్రము  
సంపూర్ణముగా దెలియజేయుచున్నది. ఇవి తప్ప తక్కిన ద్రావిడ గ్రంథము  
లన్నియు మన తెనుగు నందలి గ్రంథముల కంటెను తప్పలకున్నవైనవి.  
ప్రకృతంబున దేశమందంతట అప్పుడప్పుడు జనులను హింసించు విషూచిరోగము  
యొక్క లక్షణములను గూర్చి పూర్వులు రచించిన గ్రంథములయందు  
విశేషాకారముగ గానంబడకున్నయది. అట్టిది యొకానొక సమయముననుండి  
ప్రక్షిప్తమైనదేమోగాని ప్రకృతస్థితి కనునుణముగా నీరోగలక్షణములను విస్త  
రించు గ్రంథములు దొరకుట దుర్లభముగనున్నది. కావున నేనిప్పుడట్టి కొఱ  
తను నివారింపవలయునని దలంచి అనుభవజ్ఞ లొకరిద్దరు రచించినవియు,  
ప్రస్తుత కాలమునకు ప్రయోజనకారియైనవియు నగు వానిని గైకొని దీనిని  
పూర్తి కావించితిని. ఇయ్యది యాంధ్రదేశీయులకు పతనీయమైన ముఖ్య  
గ్రంథములలో నొక్కటియైయున్నదియని చెప్ప నొప్పియున్నది. ప్రజాక్షేమా  
ర్థమునకై కావించిన యిక్కార్యమునకు సంతసించు గుణగ్రహణ పారీణులు  
తమతమ యభిమతమును గ్రంథకర్తకుం దెల్పి గ్రంథకర్త వందనములతో గూఢు  
లగుదురుగాకయని ప్రార్థింపంబడుచున్నారు.

ఇట్లు,

ఓ. వై. శ్రీ. దొరసామయ్య.

## జ్ఞాపిక.

వ్యాధిగ్రస్తులకు సర్వదా యుపచారములు చేయుటకు సమీపమున మనుష్యులుండవలసినది యత్యవశ్యకము. అట్లుండువారు రోగినిజూచి ఆయోగ్య, అపౌగ్య, కన్నులు లోనికి పోయినది, కాళ్లు చేతులు చల్లనైనది, ముఖము వివర్ణమైనది, నాకు చూడగా సందేహముగ నున్నదియని చెప్ప గూడదు. వైద్యుడు చేయిచూచినమీద అబ్బే, యీరోగం కుదురుతుందా, నాకేంతోచదమ్మా, ఇట్లేయుండేగదా మొన్న నుంకడు పోయినాడు, అనిచెప్ప కూడదు. ఎంతసేపటికిని వ్యాధిగ్రస్తుని బంధుమిత్రాదులకు వైద్యుడైనవాఁడు కొండంత రోగమును గోచంతగా చెప్పుచు మందునుమాత్రము ప్రాణోత్క్రమణముగువల కిచ్చుచుండవలయును. రోగినమీపముననుండువారునూ వైద్యుడును చెప్పనట్టి ధైర్యవచనములు రోగికి బౌషధమునకంటె ననేకవేలపాళ్ళు గుణమునిచ్చునని యెఱుగవలయును. మరియు వైద్యుడు ఎంతటి ప్రసిద్ధి నొందినవాడేయైనను వానియొద్ద కొన్నిసమయములయందు వ్యాధికితగిన యకౌషధములేకయుండవచ్చును. అట్టిసమయమున రోగియొక్క బంధుమిత్రాదులు ఆ వైద్యునివదిలి మరియొకవైద్యుని సహాయమును గోరినయెడల మేలు కలుగును. హిందువులలో తమయింటివైద్యు డేమన్నిచ్చిన నది సంజీవియని యును, వేటొక్కవైద్యుడు సంజీవియిచ్చిన నది మట్టితోదుల్యమనియును దలంచెదరు. ఇందుచేతనే యనేకులు యమధర్మరాజు దర్శనమునకుంబోయెదరు. మరియు వైద్యులలోను గొందఱు తమయొద్దమందులేదని చెప్పక సర్వంకష శ్రీజ్ఞాపహించి సకలవ్యాధులను నివర్తింపజేయు సకలౌషధములును గలవని నమ్మించి విత్తమును ప్రాణమునుగైకొనుచున్నారు. ఈ విషయములను రోగులును రోగియొక్కబంధుమిత్రాదులును వైద్యులును జ్ఞప్తియందుంచుకొని ఆరోగ్యభాగ్యములొందుట శ్రేయస్కరము. సర్వజనాస్సుఖినోభవస్తు.

## వ్యాధి మూలము.

శ్రీమజ్జగదీశ్వరునిచే సృజింపబడిన జీవరాసు లన్నిటికంటె మానవ శరీరముదాల్చిన జీవరాసులు పుణ్యవంతులై యున్నారు. మానవులకు ఇహపర సుఖంబులు రెండును అత్యంతవశ్యకములు. వీనినిం బడయ గోరువారు ఆరోగ్యమును సంపాదించవలయును. ఆరోగ్యములేనివాఁడు రోగియనఁబడును. రోగము కలిగినయెడల శరీర సౌఖ్యము తగ్గును. శరీర సౌఖ్యము లేనియెడల ఐహిక సుఖము లభింపదు. ఐహిక సుఖము లేకపోయినచో ఆముష్మిక సుఖము లభింపదు. శరీరము ఆరోగ్యస్థితి నొందకుండుటకు ప్రబలకారణము మనుష్య ప్రయత్నము లేమియే ముఖ్యకారణముగాని వేరొందుకాదు. ఎట్లనఁ—

సాధారణముగా జనులు ఆహార విహార నిగ్రాదులను పాటించక పోవుటయే ప్రధానకారణము. అపరి శుద్ధమైన స్థలములయందుపుట్టినట్టి పదార్థ స్వీకరణమును, అశుద్ధస్థలవాసమును, అశుద్ధజల స్నానపానములును, అపక్వ ఫల అపక్వాన్న అమితాహారసేవనమును, అకాలభోజనమును, అమితభోగమును, అకాలనిద్రయును, అతిదూరసంచారము ననునివి వ్యాధులను కలుగజేయును. ఇట్టివానిని సాధ్యమైనంతవఱకు వారివారి శరీరతత్త్వము ననుసరించి తొలగించుకొనవలయును. కొన్ని సమయములయందు పైన జెప్పినవానివలన కలుగు నట్టి వ్యాధులకు నామములు సహితము గ్రంథాదులయందు గానంబడవు. మరియు గాలి, వాన, మంచు, ఎండ మొదలగువానివలన గలుగు ఆరోగ్య మిట్టిదియనియు, అనారోగ్య మిట్టిదియనియు తెలిసికొనక సంచరించుటవలన సంభవించు వ్యాధులు కుదురుటయే కష్టముగా నున్నది. ఇంతేగాక కొండిలు కాలదేశస్థితులను, వయః పరిపాకమును గుఱుతెఱుగక వ్యాధులను సంపాదించుకొనుచున్నారు. ఇట్టివిషయములవలని లాభాలాభములను విశేషముగా నాచే రచియింపబడిన “వైద్యసార రత్నావళి” యందు గనందగును.

# విషూచి వైద్యము.

ప్రథమ భాగము.

శ్లో. అజీర్ణ మామంవిష్టంభం విదగ్ధంచ యదీరితం

విషూచ్యలసకౌతస్తా ద్భవేచ్ఛాపి విలంబికా

౧.

తా. ఆమమును, విష్టంభమును, విదగ్ధమును, అనునీమూఁడును అజీర్ణము విషూచి, అలసకము, విలంబికము అను నీమూఁడు రోగములను కలుగజేయును. (విష్టంభము = స్తంభించుట; విదగ్ధము = కాక; విలంబికము = కాలతామసము.)

విషూచికానామ నిరూపణము.

శ్లో. సూచీభిరివగాత్రాణి తుదక్సంతిష్ఠతేఽనిలః

యత్రాజీర్ణేచసావదై ర్విషూచీతినిగద్యతే

౨.

తా. అజీర్ణమునందు సూచితో పొడిచినట్లును, వాతాధిక్యముచేత శరీరమునందు వేదనయును కలుగుటచేత ఇది విషూచికారోగ మనబడెను.

శ్లో. నతాంపరిమితాహారం లభన్తేవిదితాగమాః

మూఢాస్తామజితాత్మానౌ లభన్తేఽశనలోలుపః

౩.

తా. ఎవఁడు ఆహారమునుమితముగా స్వీకరించునో వాఁడు విషూచికారోగస్థుఁడుకాదు. ఇట్టి జానములేని మూఢులు ఇంద్రియములయిచ్చానవర్తలై అమితముగా భుజించి యీరోగమునకు లోనగుచున్నారు.

విషూచికా లక్షణము.

శ్లో. మూర్ఛాతిసారౌ వమధుఃపిపాసౌ  
శూలభ్రమోద్వేష్టన జృంభదాహః  
వైవర్ణ్యకంఠౌ హృదయేరుజశ్చ  
భవంతిస్యాం శిరసశ్చభేదః

౪.

తా. మూర్ఛ, అతిసారము, వాంతి, దప్పి, కడుపునొప్పి, మైకము, కాళ్లుచేతులువిరుచుట, తలతిరుగుట, అవులింతలు, మంటలు, శరీర వర్ణము మాటుట, భయము, అొమ్మనొప్పి, తలనొప్పి, అను నీగుణములుగలది విషూచికా రోగమని తెలియదగినది.

అలసకరోగ లక్షణము.

శ్లో. కుక్షీరానహ్వతేత్యర్థం ప్రదామ్యేత్పరికూజతి  
నిరుద్ధోమాదుతశ్చైచ్ఛవం కుక్షౌడపరిధావతి  
వాతవర్షోనిరోధశ్చ యస్యాత్యర్థంభవేదపి  
తస్యాలసకమాచప్టే తృష్ణోద్గారాతుయస్యచ

౫.

౬

తా. కడుపు కలియబెట్టుట, సహింపరాని కడుపుమోత, వాయు బంధనము, వాయు ప్రకోపముకల్గి శిరఃపర్యంతము వ్యాపించుట, మలబంధము, అతిదాహము, అను నీలక్షణములు అలసకరోగమందు కలుగును.

విలంబికా లక్షణము.

శ్లో. దుష్టతుభుక్తంకఫమారుతాభ్యాం  
ప్రవర్తతేనొర్ధ్వమశ్చయస్య

విలంబికాంతాం భృశదుశ్చికిత్సాన్  
మాచక్షతే శాస్త్రవిదఃపురాణః

2.

తా. కఫము, వాయువు, అపక్వభోజనముచేత మోటితోడను అసనముతోడను ప్రవర్తయిగుట, అను నీలక్షణములు విలంబికా రోగమందు గలుగును. దీనికి చికిత్స చేయుట అసాధ్యము.

అజీర్ణ విషూచికా లక్షణము.

శ్లో. యత్రస్థమామం విరుజేత్తమేవ  
దేశంవిశేషేణ వికారజాతైః  
దోషేణయేనావతతంశరీరం  
తల్లక్షణై రామసముద్భవేశ్చ

౩.

తా. ఆమస్థానమునందు దోషముగల్గి అది అనేక వికారములుగ దేశభేదముల ననుసరించి పరిణమించి మృతిని గలుగజేయును.

అలసకరోగయుక్త విషూచికా లక్షణము.

శ్లో. యఃశ్యావదంతాష్టనఖోల్లసంజ్ఞో  
వమ్యుర్దితోభ్యంతరయాతనేత్రః  
క్షౌమస్వరః సర్వవిముక్తసన్ధి  
రాయాన్నరోసాపునరాగమాయ

౪.

తా. దంతములు పెదవులు గోళ్లు అను నీమూడును నల్పుకలిగియుండుచు, నేత్రములకు పైచూపుమాత్రము కలిగియుండుట, మాటలు సన్నబడుట,

కాళ్లు చేతులు నడుము పేదలగు సద్గుణ కీర్తి వదలుట, అనగా నిస్తానీ కలిగియుండుట, అను నీలక్షణములుగల అలసకవిషూచికారోగము కష్ట సాధ్యమైనది.

జీర్ణాహార లక్షణము.

శ్లో. ఉదారశుద్ధిరుత్సాహా వేగాత్సర్గోయధోచితః  
లఘుతాక్షుత్పిపాసాచ జీర్ణాహారస్యలక్షణం ౧౦.

తా. అతిశుద్ధమును, ఉత్సాహమును, కార్యములయందు సోమరితనములేకుండుటయును, శరీరముభారములేకయును, ఆకలిదప్పులు కలుగునట్లునుచేయు ఆహారముజీర్ణాహారము. ఇట్లుచేయనిదిఅజీర్ణాహారమనబడును.

• ఇది మాధవ నిధాన గ్రంథమున అజీర్ణ నిధాన ప్రకరణమునందు చెప్పబడిన విషూచికా నిధానము.

హాంతియొక్క భేదములు.

(౧) కడుపునొప్పి, నాలుకయెండుట, ఎక్కిళ్లు, సన్ని, మూర్ఛ, శీతలము ఇవిగలిగి, నేత్రములు నలుపై, భేదియు నలుపుగాగలిగి, శరీర మాద్యంతమును బంకవలె చెమటపట్టినయెడల అసాధ్యమని తెలియ వలయును. ఇది ౩౦ ఘడియలలో మృతిని కలుగజేయును.

(౨) మూర్ఛ, క్రింది కడుపునొప్పి, నెత్తురుబంకపడుట, డైవులు మాతబడుట, నరములు లాగుట, చలి కలుగుట, సంధుల బలముతగ్గుట, పనుపురంగుగా నిలువక భేదియగుట, ఇట్టి లక్షణములుగల రోగి ౩ దినములకు మృత్యువుగల్గించును.

(3) అజీర్ణమునందువలె మిశ్రమముగను, తెల్లగను, అడుసువలెను భేదియగును. దీనియందు అన్నమును వచ్చును. దాహము కలుగును. చలి, గొంతులో పొడుచుట, కడుపునొప్పి, శరీరదుర్గంధము కలుగును. ఇది సామాన్యలక్షణము.

(ఆయుర్వేద సంగ్రహము.)

### వాంతిభేది ఔషధములు.

(౧) కలియబెట్టిన పెట్టుపప్పు ద్రావకము - డ్రాం, పెప్పర్ మెంటు నీళ్లు, లేక కర్పూరనీళ్లు 1 ఔన్సు, అబినిభావన ద్రావకము 30 బొట్లు, వీనిని చేర్చి యిందులో  $\frac{1}{4}$  భాగమును తీసికొని దానినిగంజితోచేర్చి 3 లేక 4 ఘంటల కొకతూరి యిప్పించినయెడల గుణమగును. (Mr. Eong.)

(౨) క్లోరెడ్ ఆఫ్ పొట్యాష్ 3 గ్రేనులు, నల్లఉప్పు 20 గ్రేనులు, కార్బోనెట్ ఆఫ్ సోడా 30 గ్రేనులు, వీనినిచేర్చి నీళ్లలోకలిపి యియవలయును. ఇట్లు 2 లేక 3 ఘంటల కొకమాటు ఇచ్చుచుండిన గుణమగును.

(Mr. Stevens.)

(౧) సొంటి, పిప్పలి, మిరియాలు, సన్నరాస్తము, లవంగము ఇవి వగకు పలము - చేర్చి చూర్ణముచేసి, ఇంగిలీకము వరాయెత్తు - ; రస సిందూరము వరాయెత్తు  $\frac{1}{2}$ ; సవ్వీరము వరాయెత్తు  $\frac{1}{2}$ ; రసకర్పూరము వరాయెత్తు  $\frac{1}{4}$ ; వీనినిచేర్చి తేనెపోసి లేహ్య పక్వముగా నూరి యెత్తుకొని భేది వాంతిగలవారికి ఉస్తైకాయంత ప్రమాణము చొప్పున మూడుపూట లిచ్చినయెడల నివర్తియగును. దాహముకలిగేనేని అన్నపుకాడి (వినిగర్) యియవలయును. ఆహారము ఉప్పుడుబియ్యపునూకలగంజిలో ఉప్పువేసి యిప్పించవలయును, శీతలము కలిగేనేని అల్లపురసము కండ్లకు కలికము వేయవలయును.

(ఆయుర్వేద సంగ్రహము.)

మద్విరచిత “వైద్యసారరత్నావళి” యందు చెప్పబడియుండు అజీర్ణ కంటకరసమును విషూచికి యుపయోగించినయెడల గుణము కలుగజేయును.



వాంతి భేది.

ఈ వాంతిభేది దుర్వాయువువలన బుట్టి, వ్యాపించి, వాంతిభేదిని కలుగజేసి అతిశీఘ్రమున శీతలమును పుట్టించుచున్నది. ఉజ్జయినీ నగరము హూణులకు స్వాధీనమైనకాలమున నాయూరియందుండు కాళి మొదలగు దుష్టదేవతలు ఈదుర్వ్యాధిని కలుగజేసినట్లు హిందువులు కొందఱు చెప్పుచున్నారు. శ్యామలాదేవియొక్క కోపమువలన నీదుష్టరోగము కలుగుచున్నదని పొంగలిపెట్టి బలియిచ్చి ధూపదీప నైవేద్యములు మొదలగు ఆరాధనలను జరిపించి కోపమును శమింపజేయుట హిందూ దేశాచారము.

వాంతిభేది మనుష్యులను జంపు రోగము. ఇంగ్లీషులో దీనిని 'మెలిగ్ నెంట్'—(ఏష్యాటిక్)—(ఆల్ జీయిడ్)—(కలరా) అని పలువిధములుగాఁ జెప్పటకలదు. ఆల్ జీయిడ్ అనగా ఉష్ణలోపమనిపేరు. ఈదుర్వ్యాధి మన దేశమున ౧౯౨౭ వ సంవత్సరము మొదలు కలిగినదనియును, ౧౯౩౨ వ సంవత్సరమున ఇంగ్లాండు దేశమున కలిగినదనియును ఆంగ్లేయుల యభిప్రాయము. ఈవ్యాధి కలుగుటకు కారణమును, ఒక్కొక్క కాలమున కలిగి వ్యాపించి కొన్నియేండ్లవఱకు లేకుండుటకు కారణమును మనకింకయు విశదముకాలేదు. వారివారి మనస్సునకుతోచినట్లు చెప్పుచున్నారు. ఈరోగము ఒకవిధమైన విషవాయువని నకలమైనవారును ఒప్పుకొనుటకు హేతువు కలదు. అనుభవమువలన నీవ్యాధినిగుఱించి మనకు తెలియునది యేమనఁగా,—ధనవంతుల కంటెను దరిద్రులను అధికముగా అనుసరించుచున్నది. దరిద్రము, పెంట, మలము, దుర్వాయువు మొదలగువానివలన వాంతియొక్క ఉగ్రము అధిక మగుచున్నది. వానిని తొలగించినయెడల వ్యాధియొక్క యుగ్రము పోవుచున్నది. చెరసాల మొదలగు జనసంఘముగల స్థలములం దీవ్యాధి ప్రవేశించి యశేకులను మృతినొందింప జేయుచున్నది.

## లక్షణములు.

ఈరోగమునందు ౩ స్థితులను కనుగొనవచ్చును. (1) భేదియు వాంతియునుండును. రక్తమునందును దేహమునందునుండు విషము బయలుపడుటకై దైవసంకల్పముగా గలుగుచున్నదని యొకరియొక్క యభిప్రాయము. (2) వాంతి భేదితోగూడ సన్ని, శరీర శీతలము, క్షీణనాడి యివి సంభవించును. (3) అంత్యమునందు బలహీనము (విలవిలబోవుట) కలుగును.

ఇందు కలుగు వాంతియును భేదియును ౭క విధమైన గంజినీళ్లవలె నుండును. కాళ్ళ యందును. కడుపునందును కండకు నొప్పికలిగి బిగువగును. మూత్రము శుద్ధముగా ప్రవించదు. దాహమధికముగా నుండును. నాడిగతి యును, శ్వాసగతియును తగ్గి మిక్కిలి నిస్సత్తువకలిగి, శరీరము నాలుక శ్వాసము ఇవిచల్లనగును. ప్రేళ్లుముడతలుబడును. పెదవులును, శరీరమును నీతి వర్ణమగును. కంఠధ్వని హీనమగును. ముఖమును దేహమును వాడిపోవును. శరీర ఉష్ణము తగ్గినను రోగికి కప్పుకొనుటయందిష్టముండదు. కన్నులు గుంటలు పడును. అమీద సంభవించునదేనునఁగా, — శ్వాసము తగ్గును. నాడియాడుట తెలియదు. తుదకురక్త వేగమునిలిచిపోవును. అందఱికిని ప్రాణముపోవుపలకు బుద్ధి స్వాధీనముగానే యుండును. రోగికి ఒక్కసమయము జీవించుమనెడి నిశ్చయమును, ఒకసమయము జీవింపమనెడినమ్మకమును కలుగును. ఇందు సాధారణముగా ౭-1౩ ఘంటలలోపల మరణము సంభవించును. దీనికి పైబడిన యెడల సుగుణము కలుగుటకు అవకాశముకలదు. బహుశీఘ్రమున కొందఱికి దేహముస్వస్థమగును. ఒక్కొకసమయమున కొంచెముసుగుణము కనబడినప్పటికిని మూత్రము శుద్ధముగా దిగక ఆమూత్రము రక్తముననిలిచి విషమించి రోగి యొక్క ప్రాణముతీయును. ఇందు నిద్ర, తల నెప్పి, సన్ని, వాంతి, గొంతులో కఫము, శోకము ఇవియుండును. కొందఱికి న్వల్పజ్వరముకలిగి తర్వాతశమనమై

శీఘ్రమున దేహము సౌఖ్యము గును. కొందఱికి జ్వరము అతిక్రమించి అధికక్షీణము కలిగినఁ జూచుచికి త్వలన సౌఖ్యము నొందును. ఒక్కొక్క సమయము మొదట భేదికనుపించి తర్వాత యీ రోగము కల్గును. అయినను నిర్నిమిత్తముగా కలుగుట వాడుకయైయున్నది. మలమును పరీక్షించి చూచినయెడల నీరును, లవణములును, నల్ల ఉప్పును అధికముగా నుండును.

**Pathology.** వాంతిభేదియొక్క కారణమును చెప్పటకు మన కొక యాధారము కలదు. అదేమనఁగా,—వాంతిభేది యొకవిధమైన విషపదార్థముచే కలుగుచున్నది. ఆవిషపదార్థముండుటకును, అతిక్రమించుటకును, శక్తికిని, దానిని ఒకచోటనుండి మఱియొక్కచోటికి పోవునట్లు చేయుటకును గాలియొక్క యొకవిధమైనస్థితియే కారణము. ఒకానొక సమయము అత్యుష్ణమును దీనితో సంబంధపడుటకలదు. ఈవిషముయొక్క వ్యాప్తమును సకలవిధములైన అశుద్ధములు బలపఱచుచున్నదని సందేహములేక చెప్పవచ్చును. ఈవ్యాధికి అంటుకొను స్వభావము కలదనియును, లేదనియును చెప్పట ప్రయాసగానున్నది. అయినను మనుష్యులు దీనియొక్క వ్యాప్తమును ఒకవిధముగా నివర్తింపజేయవచ్చును. అంటురోగములు దానికితగిన శరీరములయందుమాత్రము చేరుచున్నది. బీజమునకుతగినభూమి యెట్లు ప్రసిద్ధమో, అట్లే యీ రోగమనెడిబీజమునకుతగిన శరీరమును ప్రసిద్ధమై యున్నది. కాబట్టి యీసాంక్రమిక రోగమును బీజ తుల్యముగా జెప్పవచ్చును.

వాంతిభేది వ్యాధియొక్క విషము (Cholérine) చర్మముయొక్క మార్గముగనో, లేక శ్వాసకోశముయొక్క మార్గముగనో, లేక ప్రేగుయొక్క మార్గముగనో ప్రవేశించి రక్తముతో చేరుచున్నది. లోపలికిపోయిన విధమిట్టిదని చెప్పటకు సాధ్యముకాకున్నది. శ్వాసమార్గమున లోపలికి పోవుచున్నదని తఱచుగా నమ్మవచ్చును.

వాంతిభేది రోగము వ్యాపించునప్పుడు, దానికిలోనగుటకు కొన్ని కారణములుగలవు. (Pre-disposing Causes) అనగా,—చెడిన మత్స్యమాంసములు కాయలు పండనిపండ్లు వీనిని భక్షించుట, అశుద్ధ జలపానము, జలదారికంపు, చెడిపోయిన వస్తువులను అమ్ముట, కుప్ప మొదలగు దుర్గంధము, మధుపానము, అనాచారము, చెడ్డచలిగాలి, దేహబలమును క్షీణింపజేసి మిక్కిలి ఆయాసమును కలుగజేయుపనులు, చాలసేపుదాక భోజనము చేయకుండుట, భేది, అనునివి కలిగిన శరీరములయందు వాంతిభేదిరోగ మావాహనమగును. కావున వాంతిభేది వ్యాపించు కాలములయందు మంచి గాలిగల యింటియందు కాపురముండవలయును; ఆయిల్లు మిట్టయైన స్థలము గను, ధారాళముగా గాలి వ్యాపించుటకు దగినదిగను, ఎండినచోటుగ నుండవలయును. ఆరోగ్యవిధిప్రకారము నడచుకొనవలయును. విరేచనమగుటకు దగినపదార్థములనుగాని విరేచనమునకుగాని పుచ్చుకొనగూడదు. విరేచనమునకు ఎంతమాత్రమును చోటియక, సందేహించుటకుం దగినట్లు మల ప్రవర్తియైన తత్క్షణముపరుండిన పడకయందుండియే అబిని, ఓమము, సాంటి మొదలగువానిని సేవించి దానిని ఖండించవలయును. లేనియెడల ఆవిరేచనము వాంతిభేది విషమునకు చోటిచ్చును. ఇట్లు చెప్పినను సాధారణమైన భేది వాంతిభేదిని కలుగజేయునని నమ్మకూడదు.

చి కి త్స.

విషభేది రోగమునకిచ్చి పరీక్ష చేయని మందు ప్రపంచమున నేదియు లేదు. ఒకరికి ప్రయోజనమైనది మరియొకరికి ప్రయోజనముకాక పోవుచున్నది. రోగారంభమునందు తగినట్టిమందును సేవించినయెడల గుణము కలుగును. కాలవిలంబమైనయెడల యేమందునకును కట్టుపడదు. భగవంతునకు ఒప్పుగించవలసినదేను.

మనుష్యులను జంపునట్టి యీరోగమునకు, ఇట్టిమందే యీయవచ్చు నని నిశ్చయించి చెప్పటకు నాకు శక్తిలేదు. కాబట్టి కొందఱిచ్చి గుణము కలుగజేసిన మందులను చెప్పబడును. వానిలో వైద్యులకు ఇష్టమైనదేదో దానిని వారు ఉపయోగించుకొనవచ్చును. ఒక వైద్యుడిచ్చుదాని మరి యొక వైద్యుడు నమ్ముట ప్రయాసము.

### బౌషధములు.

వంగఉప్పు (Sugar of Lead) \* 2 గ్రేనులు, రసభస్మము (Rasomai) 3 గ్రేనులు, కర్పూరము 2 గ్రేనులు, అబిని 2 గ్రేను, త్రికటుక (సాంటి పిప్పలిమిరియాలు) చూర్ణము కొంచెము, వీనినంతయుచేర్చి రెండు మాత్రలుగాజేసి పెద్దవాండ్ర కీరెండును, 15 సంవత్సరముల వయస్సుగల వారికి ఒకటిని, 2 సంవత్సరముల వయస్సుగలవారికి అర్ధమాత్రను ఇయ్యవలయును. ప్రతివారికిని 2 లేక 3 ఘంటల కొకమాటు సుగుణము కలుగువఱకు చచ్చుచుండవలయును. దీనితోగూడ ఓమద్రావకమును ఇచ్చుచుండవచ్చును.

### (Dr. Paterson's Cholera Pills.)

మిరియాలు, ఇంగువ, అబిని, ఇవి దినుసు ఒకటికి 2 గ్రేనులువంతున చేర్చి 2 మాత్రలుజేసి ఒకమాత్రను అరగంటకు, లేక గంటకొకతూరిరోగము నివృత్తించుదాక ఇయ్యవచ్చును. 7 మొదలు 4 సంవత్సరములలోపల వయస్సు గల బాలురకు అరమాత్రయియ్యవచ్చును.

కర్పూరము 5 గ్రేనులు, అబిని  $\frac{1}{2}$  గ్రేను, వీనినిచేర్చి మాత్రజేసి లేక 2 ఘంటల కొకతూరి యిచ్చుచుండవలయును.

రోగారంభమునందు ఓమమును నూరిగాని, లేక ఓమద్రావకమును గాని యిచ్చినయెడల గుణమిచ్చును.

\* గ్రేను అనునది సుమారు అరగురుగింజ సమానము.

సాంటి, మిరియాలు, పోస్తుకాయ, నాగకేశరము, అతివస, కరకాయపూవు, జటామాంసి, మానిపనుపు, వీనినిచేర్చి కషాయముపెట్టి యిచ్చినయెడల భేదికట్టును.

క్లోరడైక్ యిచ్చుట ఇంగ్లీషు వారిపద్ధతి.

పూరణాదివేహ్యము మదనకామేశ్వర లేహ్యమునకంటె కొంచెము తక్కువదినుసులుచేర్చిచేయుమందు, ఇచ్చినయెడలచాలామట్టుకు గుణమిచ్చుచున్నది. అనుభవమైనది. మిక్కిలి నమ్మకముగా ఇయ్యవచ్చును.

సాంటి, లవంగము, లవంగపట్ట, జాజికాయ, ఏలకులు, మిరపకాయలు, వస, ఇవి దినుసు ఒకటికి నాలుగువరాలయెత్తుచేర్చి దంచి ఒకబుడ్డి మంచినారాయి, లేక బ్రాందిలోవేసి జిలకొట్టి 2 ఘంటలసేపునానినమీదదానిని యుపయోగింపవచ్చును. వ్యాధి కనుపించినతోడనే దీనిలో 2-4 ఉద్ధరణి ప్రమాణమును కొంచెము వేడినీళ్ళలోపోసి నోటికి సహించుటకై కొంచెము చక్కెరచేర్చి పుచ్చుకొనవలయును. దీనిని పుచ్చుకొనిన ఒకఘంట సేపులో గుణము కలుగక పోయినయెడల మరలను మందు పుచ్చుకొనవలయును. రోగికంబులినిక వ్వుకొనినెప్పుదిగాపరుండి యుండవలయును.

### ఉపచారములు.

పైన నుదహరించిన మందులలో దేన్నైన సెకటిని యిచ్చుచుండునప్పుడు, మధ్యలో రోగికి చేయవలసిన ఉపచారము లేవియనగా,—దాహము అణగుటకు అన్నపు గంజినీళ్లు, అనగా నూకలు మొదలగునవివేసి కాచిన గంజి, గంజిని కలిపివంచిన పైనీళ్లు, చల్లనినీళ్లు, సోడావాటర్, వీనిలో సెకదానిని ధారాళముగా నిప్పించుచుండవలయును. వాంతియగుచుండినప్పటికిని బాధకములేదు దాహమునుమాత్రము అణచరాదు. చలవ కమ్ముకొనునను తలంపుతో నీళ్ళనే బొత్తుగా కన్నులకు చూపకుండునట్టి మనయింటి వారి వాడుకను తత్క్షణము తొలగించినయెడల నిస్సందేహముగా రోగులు

సౌఖ్యమొందుదురు. వేడినీళ్లుపోసి ఆవాలునూరి గుడ్డలోచరిమి గుండెకాయ పల్లముపైవేసి యుంచినయెడల వాంతినిలుచును. ఉలవపిండిలో కర్పూరము చేర్చి దానినికాళ్ళపైవేసి ఉష్ణము పుట్టుటకు ఎడతెగక రుద్దుచుండవలయును. కర్పూరతైలము కీళ్ళకురాచుట యింగ్లీషువైద్యము. ఇసుక, బూడిద, తవుడు, పీనిలో దేనినైనను నొకటినివేచి శరీరముమీద ఒత్తడమియవచ్చును. ఉష్ణమును కలుగును. బాధయు నిమగ్నించును.

నూకలగంజిలో అధికముగా ఉప్పుచేర్చి అప్పుడప్పుడు దాహము అణగునట్లు ఇచ్చుచుండవలయును.

అరయాట్, సేగో, గోధుమలు, పీనిగంజినియిచ్చుట డాక్టర్లయొక్క పద్ధతి.

### రోగనివారణోపదేశము.

విషూచిరోగ వ్యాపక కాలములయందు, దిగువ కనబడెనుకొన్ని విధులను అనుసరించినయెడల చాలమట్టుకు రోగము మనయొద్ద చేరదు. అందఱును జ్ఞప్తికిదెచ్చుకొనవలసిన ముఖ్యవిషయములు:—

(1) సారాయిదినుసులను అధికముగా అపేక్షింపక క్రమముతోనుండవలయును.

(2) శరీరసౌఖ్యమును కలుగజేయువిధులను ముఖ్యముగా ననుసరించవలయును.

(3) ప్రథమమునకు ప్రయోజనమగు కాయగూరలను చేర్చుకొనవలయును. పండ్లదినుసులను మితముగా భక్షించవలయును.

(4) భేది కనుపించిన తోడనే ఆలస్యము చేయక ఔషధమును స్వీకరించి దానిని తొలగించుకొనవలయును. ఈ దుష్టవ్యాధి చాలాభాగము రాత్రిళ్లయందు గనబడుటవలన అట్టిసమయమున వైద్యులను వెదకుటకు అనుకూలముగాక, తెల్లవాటువఱకు ఊరకుండి ఆమీద వైద్యులను వెదకి ఔషధ



ప్రయోగము చేయునంతలో రోగము అసాధ్యమై పోవుచున్నది, కాబట్టి ప్రతివారును ఏదైనను మందులను తమ యిండ్లయందుంచుకొన వలసిననది ఆవశ్యకము.

(5) అనుకూలమైనయెడల వాంతిభేదిగలచోటును విడిచి వేరే చోటికిపోయియుండి, వ్యాధి నివారణమైన మీదవచ్చుటమంచిది.

(6) వాంతిభేదికనుపించిన స్థలమునకు పోకుండుట శ్రేష్ఠము,

(7) ఇంటిగోడలకు సున్నముగొట్టి, భూమికిసున్నముచల్లి కుప్పమొదలగు అశుద్ధవస్తువులను ఇంటిలోజేర్చక అప్పటి కప్పటికి తొలగించుచు, తామును శుచిగానుండవలయును.

(8) విషభేదికనుపించిన రోగియొక్క వమనమును మలమును అశుద్ధ వస్త్రములను, అప్పుడప్పుడు దూరముగాతీసికొనిపోయి పాతించునట్లుచేసి, స్థలమునుశుద్ధిచేసి, సాంబ్రాణి, చందనము, సాంబ్రాణివత్తిమొదలగు సుగంధ ధూపములు వేయుటమంచిది. రోగియొక్క అశుద్ధములను చేర్చియుంచిన యెడల అవి మురిగి విషపదార్థముజనించి యింటిలోనివారినందఱిని బాధించును. ఒకయింటియందు నలుగురైదురకీవ్యాధి కలుగుటకు కారణమిదియే యని తెలియవలయును. ఒకయింటియందు -2-3 జనులకు ఈ వ్యాధిసోకిన యెడల తోడనే తక్కినవారు ఆచోటనుండి మఱియొకచోటికి పోయి యుండవలయును.

(9) పదార్థములయందు ఉప్పును అధికముగాచేర్చి భుజించుచుండిన యెడల వాంతిభేదిరోగము అనుసరించదని తెలిసినది. ఈరోగము వ్యాప్త మగుచుండునప్పుడు, నేపాళముమొదలగు దుష్టమైన భేదిమందులను తీసికొన రాదు. నూనె, ఉప్పు, బొగ్గులు వీనిని అమ్ముచుండు వర్తకులకు ఈవ్యాధి కలుగదని వదంతి. నిజము నెఱుంగవలయును.

మ. జగన్నాథంనాయకు,

నేటివ్ అసిస్టెంట్ మెడికల్ కాలేజి, మద్రాస్.

ఇది ప్రథమ భాగము.



TREATISE FOR CHOLERA.

## విషూచి వైద్యము.

ద్వీ తీ య భా గ ము.

అవతారిక.

అఖిల జగత్కారణ భూతుండైన భగవంతుండు ప్రాణరక్ష జార్థమై ఆయుర్వేదము నుపదేశించెను. అది హేతువు, లింగము, చికిత్స అని మూడు ప్రకరణములుగలదై యుండును. కాబట్టి ప్రతివైద్యగ్రంథమును ఇట్టివిభాగములతో గూడియుండునుగాన నీవిషూచివైద్యగ్రంథమును నాప్రకారమే చెప్పబడును.

విషూచిరోగపర్యాయనామములు.

(1) భేది వాంతి మొదలగు నుపద్రవములను కలుగజేసి త్రిదోషాధిక్యముతోగూడి శరీరమంతయు సూచి (సూది) తో పొడిచినట్లుండుటం జేసి దీనికి “విషూచి”యని పేరుకల్గెను. (జీవరత్నామృతము.)

(2) అనేక యుపద్రవములు కలుగజేసి వాతాధిక్యమై సూదితో పొడిచినట్లుండుటచే “విషూచి” యనబడెను. (మాధవనిధానము.)

(3) విషమునుపూసిన మొసలతోగూడిన సూదితో పొడుచునట్లు పొడుచుటచేత “విషూచి” యని పేరుకలిగెను. (జ్ఞానవాసిష్టము.)

(4) జీవరత్నామృతమునందు చెప్పబడిన గుణములతోగూడియుండుట యేగాక యింకయు ననేక యుపద్రవములకు సూచకమై యుండుట చేత “విషూచి” యనబడెను. (బాసాటము.)

(5) వ్యాధిప్రవేశించిన స్థలమునందుండు ప్రాణులనందఱినినిర్మూలము చేయుటచే దీనికి „క్షళయరోగ” మనిపేరుగలిగెను. (అగస్త్యవైద్యము.)

(6) పితృధిక్యముచేత అజీర్ణము ననుసరించి వచ్చుటచేత „కలరా” యని చెప్పబడెను. (అంగ్లేయవైద్యశాస్త్రము.)

(7) భుజించినయన్నము విషమించుటచేత „విషభేది” యని చెప్పబడును. (ఇతర గ్రంథములు.)

(8) లోకమునందు చూడగానే భ్రమనుకలుగజేయునదియై యుండుటచే „భ్రాంతి” యనబడెను. (ఇతర గ్రంథములు.)

(9) ఈవ్యాధిని నోటితోడ చెప్పటకు భయముగానుండుటంబట్టి „చేదు” అని చెప్పబడెను. (వృద్ధజనవాక్యము.)

(10) ఈవ్యాధి యొకవిధమైన విషముచే కలుగుచున్నదిగానీ „విషభేది” యని చెప్పబడెను. (మహాజనవాక్యము.)

### హేతువిభాగము.

వాంతిభేదిరోగము పూర్వకర్తముననుసరించి యనేక కారణములచేత జనుటకు సంభవించును.

ఆ కారణములు ఆత్మిక, భౌతిక, దైవికములనుభేదములుగలవైయుండును.

ఆత్మికము:—అహారమును జీర్ణమునకుం దగినట్లు భుజింపక, తక్కువ గను, ఎక్కువగను భుజించుట; తన ఇష్టానుసారమైన పదార్థములను వేళా విచారములేక స్వీకరించుట; గంజిచుట్టుకొన్నదియు, చిమిడిముద్ద యైనదియు, పెండుకలు, పురుగులు, ఉమక మొదలగువానితో గూడినదియు, ఎండి పోయినదియు, మాడిపోయినదియు, చక్కగా ఉడకనిదియు, నీళ్లువిడిచి నూలుపాఱినదియునగు అన్నమును భుజించుట; వాడుకలేని యితరదేశ

పదార్థములను భుజించుట; మురిగినదియు వండిచెడిపోయినదియునగు మత్స్య మాంసములను భక్షించుట; వ్యాధిగలిగిన మృగమాంసములు, పసలేని యెండిన పక్షిమాంసములు, మద్యపానము, ఉడికి ఉడ్క్కని కాయగూరలు, పదును తప్పిన పదార్థములు, తామ్రాదిలోహపాత్రలయందు వండినయన్నము మొదలగువానిని భక్షించుట; మామిడి, పనస, అరటి, నేరేడు, సీతాఫలము మొదలగుఫలములు, వేలుసెనగలు, కొండకందులు, కాయపెసలు, పెసలు మొదలగు కాయధాన్యములను అధికముగా భక్షించుట; అన్నము, పాలు, పెలుగు, నెయ్యి అనునివి ప్రమాణమునకును వాడుకకును అధికముగను ప్రత్యేకప్రత్యేకముగను స్వీకరించుట; మాటిమాటికి నీళ్లు త్రాగుట; జీర్ణకాలములందును, సంయోగకాలములయందును మిట్టపల్లముగలచోట్లయందు పరుండుట రాత్రియందు మేల్కొనుట; పగటియందు నిదురించుట; జనసంఘము నందు నుంచరించుట; అధికముగా నడుచుట; అశుద్ధస్థలమున వసించుట; అశుద్ధజలమును స్నానపానములకుపయోగించుట; మలమూత్రములను బంధించుట అనునివి మొదలగునవి. మరీయు పైజెప్పినవానివలన భయశోకాక్రోశాదులును కలుగును.

భౌతికము:—అధికముగాపానకురియుట, అధికముగా ఎండకాయుట, అధికముగా విషగాలివీచుట మొదలగునవి.

దైవికము:—ఆత్మిక భౌతికములకు వేరైనది. అది దైవసంకల్పముగా నుండును.

పైజెప్పిన హేతువులకు కార్యమును, వాంఛిత్విరోగమునకు కారణమును అలసకరోగమై యున్నది.

అలసకరోగోత్పత్తి.

ప్రమాణమునకధికమైన ఆహారమువిషమించినకలదోషములను శీఘ్రమున కలుగజేయును. ప్రమాణమునకు తక్కువైన ఆహారము శరీరమునకు బలమును, రూపమును తగ్గుటయేగాక వాతాధిక్యమును కలుగజేయును.

అపక్వాన్న స్వీకరణము వాతపిత్తశ్లేష్మములను వ్యత్యస్తమగునట్లు చేయును.

ఈ మూడిటిలో అపక్వాన్నమును మాటిమాటికి భుజించు అశనఘాత కునకును, మలము మూత్రము అపానవాయువు తుమ్ము ఆవులింత ఆకలి దాహము దగ్గు నిద్ర కన్నీరు శుక్లము శ్వాసము వాంతి బడలిక అనువీనిని అణచువానికిని, మందాగ్నిగలవానికిని, అలసకమనెడు మందరోగము కలుగును. మరియు అశనఘాతకునకు ఆమాశయ (జీర్ణకోశ) స్థానమునందు ఆ యన్నము అధికరించుటచేత త్రిదోషములు ఆ యన్నముతో చేరుకొని దానివలన నాయశనఘాతకునకు (తిండిపోతునకు) ఆయన్నముపిత్తమునుమట్టు పరచి శ్లేష్మముచే ఆడ్డగింపబడి ఆచోట బిరడవేసినట్లుండి వాంతియు భేదియు కాక స్తంభించి, ఆ యుపద్రవముతో గూడ శూలాది యణుపద్రవములను కలుగజేయును. దీనిని అలసకమనెడు మందరోగమని చెప్పుదురు.

### అలసకలక్షణము.

కడుపుఉబ్బుట, వాడుట, కూయుట, వాయువు బంధించి హృదయమునందును కంఠమునందును సంచరించుట, వాయువుచే మలబంధమధికముగ నుండుట, దాహము, తేనుపులు అధికరించుట, అను నీలక్షణములతోగూడి నది అలసకరోగము. (ఆయుర్వేదము.)

అలసకరోగము సంభవించుటకు హేతువైనట్టి స్తంభించిన యన్నమును వాతపిత్తములు శ్లేష్మమున నోటితోనైనను అపానముతోనైనను బయలు పడునట్లు చేయుట వాంతిభేదిరోగ మనబడును.

### వాంతిభేదిరోగోత్పత్తి.

అలసకరోగమును కలుగజేసి దానిని అణగిరిచుకొనియుండిన ఆమ దోషమధికరించి ఐహిర్గతమగుటచేతను దానికి ఉపబ్రముగా ఎండ అధిక

మగుటచేతను వాంతిభేదికలుగును. ఇది శీతాంగ సన్ని పాతరోగముతో సమానమైనది. కావున ఆలస్యములేక వైద్యముచేయవలయును.

మతాంతరము

(1) ఒకవిధమైన విషమువలన వాంతిభేదిరోగము కలుగుచున్నదనియును;

(2) ఆవిషము శరీరములో వ్యాపించి అదిరక్తముతోజేరక ప్రవేశముక్కు మజ్జతోచేరుటవలన వాంతిభేది కలుగుచున్నదనియును;

(3) ఆవిషము కుడిపార్శ్వమునందలి రక్తాశయము ('Heart') నందుండు చెడ్డనెత్తుటిని శుద్ధిచేయునిమిత్తము పుపుసము ('Lungs') నందుచేరి పుపుసనమనిని ('Pulmonary Artery') ముడుచుకొనునట్లుచేసి కుడిప్రక్కనుండి యెడమప్రక్కకు రక్తమును పోనీయక చేయుటవలన వాంతిభేదికలుగుచున్నదనియును;

(4) ఆవిషము మేదస్సునందు వ్యాపించి వాంతిభేదిని కలుగజేయుచున్నదనియును చెప్పెదరు.

(5) రక్తమునందు క్రిములుజనించక గాని వాంతిభేదిరోగము కలుగదని అంగ్లేయులు చెప్పుచున్నారు.

(6) శ్యామలాదేవియొక్క ప్రేరణచేత స్థూలేంద్రియములకు గోచరముగాని నీలవర్ణమైన ప్రళయవాయువు భూమిశులను యోగీశులనుతప్ప తక్కినవారియొక్క కపాలమార్గముగా ప్రవేశించి రక్తవాహిని ('Arteries') యందు చేరి రక్తమును చెడుపుటచేత వాంతిభేదికలుగుచున్నదని ఆగ్నేయులు చెప్పుచున్నారు.

(7) కర్కటియునురక్కసి తనయొక్క దీపాగ్నిపూర్తిగా నివర్తించుటకై బ్రహ్మదేవునివరము వలన రాజులు యోగులుగాక తక్కినవారియొక్క

రోమకూపములయందు సూచీరూపమై విషయుక్తస్వల్పజీవము ప్రవేశించిరక్త మాంసములను గ్రహించుటచేత వాంతిభేది కలుగుచున్నదని వసిష్ఠులు చెప్పుచున్నారు.

(8) అంతర్తల క్రిములుజనించినయెడల వాంతిభేదిరోగము కలుగునని యాంగ్లేయవైద్యులలో గొందఱును, హిందూవైద్యులలో గొందఱును చెప్పుచున్నారు.

### పామరజనాభిప్రాయము.

వాంతిభేదిరోగమును దండుమారియమ్మయనియు దీనికి కలశముపెట్టి అమ్మవారిని ఆవాహనముచేసి మారికాగణములుగలవారు హాహా హూహూయని కూయుచు ఆడుచు పాడుచు బలులిచ్చిన నివర్తియగుననియు తలంచి యాప్రకారముగావించెదరు. ఇదియు యుక్తమేను. భగవంతుడు భగవద్గీతలలో చెప్పినచొప్పున నెవరెవరెట్లెట్లు కీర్తించెదరో వారివారికట్లట్లు అనుగ్రహించెదనని చెప్పియున్నాడు. కావున పామరులయొక్క హృదయానుగుణ్యమైన యీకార్యమునుజూచి పారమార్థికులు తిరస్కరించుటతగదు. మనోధైర్యమున కిదియొక కారణమైయున్నదిగాన నీకార్యము సర్వజనులకును శ్రేయస్కరమైనది. ఇంతేగాక మనదేశములో శీతభేదిని శీతలాజేవియనియును, అగ్నిమసూరికారోగమును అగ్నిమారియమ్మయనియును, విద్రధిరోగమును సారకాయ అమ్మవారనియును, జ్వరరోగమును గంగమ్మయనియును, స్ఫోటకరోగమును పెద్దమ్మవారనియును, ఇట్లుచుష్టవ్యాధులనంతయు మారియనివ్యవహరించి పూజోపచారములచే శమించుననియొంచి యట్లుకావించుట యాచారమైయున్నది.

లింగవిభాగము.

వాంతిభేదిరోగము పూర్వము, మధ్యము, అంతము అని మూడువిధముల రూపములై యుండును. ఇందు పూర్వరూపము వ్యాధియొక్క ఆరంభలక్షణమును, మధ్యరూపము వ్యాధియొక్క ఉగ్రలక్షణమును, అంత్యరూపము వ్యాధియొక్క అసాధ్యలక్షణమును దెల్పును.

పూర్వరూపము

కడుపులో మోత, చెఱువుయొక్క తూమును తెఱచినట్లు మాటిమాటికి శుద్ధజలమువలె భేది, అదేరీతిగా వాంతి, త్రిదోషములు సప్తధాతువులను వికారము చేయుటచేత రక్తముచెడుట, కండకరుగుట, జలమునుగరించి యుండు సరములను పిత్తవాతము లెండింపజేయుటవలన గొంతెండుట, అధికదోషము, జిగటయైనచెమట, మంట, శ్లేష్మాధిక్యముచేత సర్వాంగమును అరటిదంటువలె చల్లగానుండునట్టి శీతలము, వణకు, కన్నులుగుంటలుపడుట కన్నులకును చెవులకొనలకును మధ్యనుండుచర్మము ముడతలుపడుట, శరీరవర్ణము భేదపడుట, కంఠధ్వనిసన్నమగుట, కీళ్లయందుండు మజ్జకరిగిపోవుటవలన శరీరమాద్యంతమును కట్టువిడిచిపోయినట్లును సూదితో పొడిచినట్లును వేదనగలుగుట, పడకయీయకుండుట, (పొర్లాడుట) మూర్ఛ, మైకము, శీతముంచుచోటు చెడిపోవుటవలన కడుపునొప్పి, అనుపీనిని వాంతిభేదిరోగము తనయొక్క పూర్వార్జితముగా గలిగియున్నది. ఈ గుణములు సకలమైన వాంతిభేదిరోగములయందును గలుగును. (జీవరత్నామృతము.)

మధ్యరూపము.

ఈ వాంతిభేదిరోగము వాత, పిత్త, శ్లేష్మములను మూడు విధములు గలదిగానుండును.

వాతవాంతిభేదిరోగలక్షణము.

కడుపునొప్పి, భేది, భ్రమ, వణకు, శరీరము బిరుసగుట, సూదితో పొడిచినట్లు పొడుచుట, అనునీ గుణములను కలుగజేయును.

(జీవరక్షామృతము.)

వాతనాడి అధికరించుటచే కడుపులో మోత, కడుపునొప్పి, దేహమునలుపగుట, కన్నులుమిడిగుడ్లుపడుట, మనోచంచలము, జ్వరము, ప్రేగులు పొర్లగించుచుండుట, అనునీ గుణములు కలిగియుండును. (చింతామణి.)

కడుపునొప్పి, భ్రమ, వణకు, కదలకపడియుండుట, అనునీ గుణములు కలిగియుండును. (బసవరాజీయము.)

పిత్తవాంతిభేదిరోగలక్షణము.

జ్వరము, భేది, లోపలమంట, దాహము, కాళ్లుచేతులు బిరుసగుట, సూదితో పొడిచినట్లు పొడుచుట, అనునీ మొదలగు గుణములు కలిగియుండును. (జీవరక్షామృతము.)

పిత్తనాడిపగలంతయు అధికరించుటచే శరీరమువాడుట, మూర్ఛ, ఎక్కిళ్లు, మాటలుతడబడుట, ప్రలాపించుట, వాంతి, మైకము, పొరలాడుట, అనునీగుణములు కలిగియుండును. (చింతామణి.)

జ్వరము, అతిసారము, ఆయాసము, దాహము, ప్రలాపము అనునీ గుణములు కలిగియుండును. (బసవరాజీయము.)

శ్లేష్మవాంతిభేదిరోగలక్షణము.

వాంతి, ఉత్తనీళ్లవలె భేది, దేహభారము, దవడలసందులు కిక్కిరించుకొని యుండుట, చొంగకారుట, సూదితో పొడిచినట్లు పొడుచుట, అనునీ మొదలగు గుణములు కలిగియుండును. (జీవరక్షామృతము.)



చేతియందు నాడుట అడగియుండుటవలన వేదన, నడకతప్పుట, పొర  
లాడుట, ఊర్ధ్వదృష్టి, శరీరము తెలుపగుట, అనునీగుణములు కలిగియుండును.  
(చింతామణి.)

వాంతి, శరీరభారము, మాటలుతడబడుట, జొల్లుకారుట, అనునీగుణ  
ములు గలిగియుండును. (బసవరాజీయము.)

### అన్యవహితవిధానము.

వైద్యశాస్త్ర గ్రంథములయందు చెప్పబడనివియును, లేక మనకు  
ఆ గ్రంథములు కనబడక పోయినవియునునగు సంస్కర్తములైన వాతపితృ, వాత  
శ్లేష్మ, పితృశ్లేష్మ, వాతపితృకఫములతో గూడిన వాంతి భేదిరోగములను వైద్యుడు  
ఊహించి తెలిసికొనందగినది. ఒకానొక సమయముపైన జెప్పబడిన వ్యాధులు  
కాలదేశేవర్తమానముల ననుసరించి అప్పుడప్పుడు కలిగినను కలుగ వచ్చును.

### అంత్యరూపము.

#### వాంతిభేదిరోగోపద్రవలక్షణము.

నిద్రపట్టకుండుట, దేనిమీదను ఇచ్చలేకుండుట, వణకు, మూత్రబం  
ధము, ప్రజ్ఞ లేకుండుట, అనునీగుణములు అసాధ్యము. (బసవరాజీయము.)

#### అసాధ్యవాంతిభేదిరోగలక్షణము.

శూల, అధికముగా భేది, వాంతి, కడుపుఉబ్బరము, దాహము,  
తాపము, అను నీగుణములు మరణమును కలుగ జేయును. (ఆయుర్వేదము.)

నాలుక పండ్లు గోళ్లు పెదవులు ఇవి నలుపగుట, చూపుతేప్పుట,  
వణకు, చెవులువినకుండుట, జ్ఞాపకములేకుండుట, అవయవములు సోలిపడి  
యుండుట, అను నీగుణములు మృతినికలుగ జేయును. (మాధవనిధానము.)

అసాధ్యఅలసక, వాంతిభేదిరోగలక్షణములు.

పండ్లు పెదవులు గోళ్లు ఇవి నలుపగుట, కొంచెము తెలివి, వాంతి, కన్నులు గుంటలుపడుట, హీనస్వరము, కీళ్లు వదలుట, అను నీగుణములుగల అలసకరోగమును, వాంతిభేదిరోగమును మరణమును కలుగ జేయును. ఒకా నొక సమయము జీవింపజేసినను జేయును.

వైద్యజనాభిప్రాయము.

వైద్యులుకొందఱు ఒకమాటు భేదియు వాంతియు అయినతోడనే మనుష్యుడు హీనస్వరముతోగూడినయెడల అసాధ్యమని చెప్పుదురు. మరియు భేదినిగాని, లేక వాంతినిగాని గుడ్డలోతడిపి వెలిగించినయెడల అది వెలిగిన యెడల అదియు అసాధ్యమనియే చెప్పుదురు.

గంధాంతరము.

వైద్యగంధములు కొన్నింటియందు వాంతిభేదిని విషూచిజ్వరరోగ మని చెప్పబడియున్నది. దానిలక్షణము లేవియనగా,—

వాంతి, నాడిమందముగా నడుచుట, లోపలమంట, పైనశీతలము, అతిసారము, జ్వరము, దాహము, ప్రలాపము, భ్రమ, అను నీగుణములు గలిగియుండును.

ఈ జ్వరముగలవారు నాలుగు రోజులలో మరణము నొందుదురని కాలజ్ఞాని చెప్పెను.

చికిత్సావిభాగము.

చికిత్సలష్టవిధములు గలవైయున్నవి. అతిసారాదివ్యాధులకు కాయ చికిత్స చేయవలయునని శాస్త్రవిహితమై యున్నదిగాన దీనికి కాయచికిత్సయే చేయవలయును.

వాంతిభేదిరోగము అధికరించిన యెడల పాదాది శిరఃపర్యంతము మంచి తైలములచేత తేపనముచేయుటయేగాక శాస్త్రరీతిగా ఉపచారమును చేయవలయును. (బసవరాజీయము.)

వాంతిభేదిరోగము అధికరించినకాలమునందు పెరుగుమీడితేట, పెరుగు, మజ్జిగ అనువీనిలో దేనినైన సెకటిని మాటిమాటికి యిచ్చుచుండిన యెడల రోగము నివర్తయగును. (మాధవనిధానము.)

వాంతిభేదిరోగము కనుపించినతోడనే సైంధలవణముతోగూడ గలిజేరు రసముగాని, చింతాకురసముగాని చేర్చి నస్యముచేసినను; సొంటి పిప్పలి మిరియాలను సైంధలవణ జలముతోనూరి నస్యముచేసినను; చీలమండదగ్గర కార్చినను; సొంటి పిప్పలి మిరియాలనునూరి వేడినీళ్లలో కలిపిత్రాగనిచ్చినను; సొంటి పిప్పలి మిరియాలు, కానుగపప్పు, పసుపు, వీనిని సమముగా చేర్చి మాదీఫలము రసముతోనూరి అంజనముచేసినను వాంతిభేదిరోగము నివర్తయగును. (బసవరాజీయము.)

ఆరంభమునందే ఒకరింతతోడగానివాంతితోడగాని రోగముఆరంభించెనేని, నూరిన ఆవాలను ఒక గచ్చకాయంత ముద్దనుకొంచెముచన్నీళ్లలో కలిపి పుచ్చుకొనవలయును. అది వాంతిలోవచ్చినయెడల మరల మరల వాంతి నిలుచునంతదాక సేవించుచుండవలయును. ఆవాలనునూరి గుడ్డలో తడిపి గొంతు పల్లముమీద మంటయెత్తువఱకు వేసియొంచినయెడల వాంతి నిలుచును. ఆవాలను ఆరంభమునందే సేవించినయెడల రోగముయొక్క బలమును క్షీణింపజేయును. ఒకానొక సమయము భేదినికూడా నిల్పును. వాంతి నిలిచినమీఁద అరయాట్ గంజినిగాని, చక్కగాజిలకొట్టివడియగట్టిన నూకలగంజినిగాని ఉప్పువేసి (కోడిచారుతోడకొందఱిత్తురు) కొంచెము

కొంచెముగా ఇచ్చుచుండవలయును. దాహమెత్తునప్పుడెల్లను చన్నీళ్ల నీచ్చుటయే ముఖ్యపరిహారము.

కాళ్లుచేతులు చల్లనైదేహమును చల్లనగుటకు ఆరంభమాయెనేని పొడిచేసిన కర్పూరమును ఆవాలును కాళ్లకురాచి ఇసుకనువేచి ఒత్తడమియవలయును. రోగికి పెట్టపుట్టించునిమిత్తము కంబళితోకప్పి అన్నపానములను ఇచ్చునప్పుడు తలనుపైకెత్తక పడకతో నుండనిచ్చి గరిటెతో లోపలికిచ్చుచుండవలయును.

కర్పూరము, ఉలవపిండి, పసుపుపొడుము వీనిచేర్చి కాళ్ళయందు రుద్దుచుండెన యెడల ఉష్ణమును కలుగచేసి శీతలమును పోగొట్టును.

లవంగము, లవంగపట్ట, జాజికాయ, సొంటి, తెల్లమిరియాలు, ఇది దినుసుకు నాలుగు వరాలయెత్తును చక్కగా పొడిచేసి ఒకబుడ్డి బాందిలో గాని, కారమైన సారాయిలోగానిచేర్చి ఒక గడియసేపుదాక కుదిలించి ముప్పదిగడియలదాక అట్లేయుంచి ఆతర్వాత తేరినసారాయిలో రెండుమిల్లి గరిటెలుతీసి దానిని గుక్కెడునీళ్లలో కలిపి యియవలయును. రెండు గడియలలోపల గుణము కలుగకపోయినయెడల మరలను ఇప్పించవలయును. ఇట్లు రెండుపూటలీచ్చినయెడల గుణమగును.

పైనజెప్పినమందులు సిద్ధముగా లేనప్పుడును అజీర్ణ భేదిగానుండు నప్పుడును, ఓమము, ఆవాలు, జీలకర, మిరియాలు, ఇవి దినుసుకు, ౧ వరాయెత్తుచొప్పున తీసికొనివేచి అది చిట్లునప్పుడు సోలెడు నీళ్లుపోసి ఒక పొంగునచ్చినమీద వడియగట్టి రెండుగడియల కొకగుక్కెడు ప్రకారము ఇప్పించవలయును. మలమునుమాత్రమునుబంధించికడుపుబ్బి నొప్పికనబడిన యెడల జీలకర మిరియాలు ఈ రెండును దినుసుకు ౧ వరాయెత్తు తీసికొని

వేచి చిట్లునప్పుడు సోలెడునీళ్లుపోసికాచి మరిగినతర్వాత వడియకట్టి రెండు ఘడియలు కొకతూరి ఒకగుక్కెడువంతున యిచ్చినయెడల గుణమగును.

డాక్టర్ పథనియాండి.

వాయువిశంగము, సొంటి, పిప్పళ్లు కరకాయబరడు, చిత్రమూలము వేలుపట్ట, తాండ్రకాయబరడు, వస, తిప్పతీగవేలు, జీడిగింజబరడు, నాభి, వీనిని సమముగా కల్పమునందుంచి గోమూత్రముతో వెన్నవలెనూరి గురిగింజ ప్రమాణము మాత్రలుచేసి యెండించియుంచుకొని అజీర్ణమునకొకటిని, వాంతి భేదికి రెండును, పామువిషమునకు మూడును, సన్నిపాతరోగమునకు నాలుగును అల్లపురసాన యిచ్చినయెడల నివర్తించును. దీనిపేరు సంజీవిగుళికలు.

(బసవరాజీయము.)

ఒకపలమువసను బూడిదచేసికొని, అయిదుపలముల మిరిపకాయలను, రెండున్నరపలము పచ్చిబియ్యమునీరెండునుచక్కగా మాడ్చుకొని ఈమూటిని నాలుగుపళ్ల కాడి (పుల్ల) నీళ్లుపోసి అరపడిగాకాచి దించుకొని దీనిని రెండుఘంటలకొకతూరి అరసోలెడువంతున ఇచ్చుచుండిన గుణమగును.

వేంకటకృష్ణశాస్త్రి.

విషూచిజ్వరచికిత్స.

చెద్దమానిపట్టరసము, పెరుగు, కాచువీనినిగాని; చింత వేలుపట్టరసము, పెరుగు, కాచు, వీనినిగాని; మామిడి వేలుపట్టరసము, పెరుగు, కాచు, వీనినిగాని చేర్చి పుచ్చుకొన్నయెడల నివర్తించును. (బసవరాజీయము.)

చింతాకుపసరును మంచినునెఱోచేర్చిగాని; లేక ప్రత్యేకముగాగాని శిరస్సు, నాభి, అరికాళ్లు, వీనియందు లేపనముచేసినను, లేక పుచ్చుకొనినను నివర్తించును.

## పథ్యము.

వాంతిభేది రోగముగలనారికి గంజియేమంచిది. పుల్లని నీళ్లుచేర్చి కాచిన నూకలగంజియు, అరరూట్ గంజియు, పునర్పాకమైన గంజియు అనుకూలమైనది. రోగము నివృత్తింపి రుచికోరువారికి పైనజెప్పిన యేదైన నొక గంజితోడ నిమ్మ నారదబ్బ మొదలగు ఊరుగాయలును, పుదీనా, కొత్త మల్లీవిత్తులు, బొక్కెనకాయలు మొదలగువానియూరుబిండ్లును నంచుకొనుట కిష్టించవచ్చును. ఇట్లు ఒకటిరెండుదినములు పోయినతర్వాత పునర్పాకపు గంజితో అరటిపిండెలు, మామిడిగింజలు మొదలగువానిచే జేయబడినపులును లను పైనజెప్పిన ఊరుగాయలును, ఊరుబిండ్లును ఉపయోగించు కొనవచ్చును. మరియు తెల్లమేకపిల్లమాంసముచారును ఉపయోగించుకొనవచ్చును. అజీర్ణము కలుగక ఉపచరింపవలయును.

## గంగాధరదేవర.

ప్రస్తుతమున 'బార్లి' అను బియ్యపుగంజినిచ్చుచు సౌఖ్యమును కలిగించుచున్నారు.

## వాంతిభేది చూర్ణము.

భూమిలోపలనుండు కట్టెలబొగ్గు (అనగా చాలదినములు = సుమారు పదియిరువదేండ్లు భూమిలోపల నుండివట్టిది) సంపాదించి బాగుగా చూర్ణము చేసికొని ఘడియకొకమాటిచ్చుచుండిన యెడల గుణమిచ్చును.

సవ్వీరమైనమును వాంతిభేదికిచ్చి గుణమై యున్నది. ఈమందును అనేకులు వాడియనుభవమునకు వచ్చియున్నది. దీనినిచేయుపద్ధతి "వైద్య సార రత్నావళి" యందు గనందగును.

వర్ణవైద్యశాస్త్రము (Chromopathy)లో చెప్పబడి యుండునట్లు చికిత్సచేసినను అనుకూలమగును. ఈశాస్త్రమునకలమైనభాషలలోను దొరకుట చేతను దీనినివిస్తరించి వ్రాయవలసినదిగా నుండుటచేతను నిచ్చట వ్రాయలేదు.

---

# CHOLERA.

---

*In Cholera*, the natives of India often prescribe an infusion of recently-roasted Black Pepper. Dr. Ainslie states that he has known it put a stop to the vomiting, when many other remedies had failed.

*In Cholera*, the Spirit of Turpentine applied by means of hot flannels, and by diligent friction over the abdomen, is one of the best external applications which can be resorted to. It may also be administered in the form of enema; thus employed, it has proved in many instances highly serviceable, stimulating the system, allaying the vomiting, and causing a degree of reaction which other remedies fail to produce. I would also strongly advise its internal exhibition, in the manner and doses advised in hæmorrhage. In the stage of collapse, its external application should never be neglected.

*In Cholera*, the employment of cold water was first proposed and carried into practice by Dr. Shute of Gloucester; and from his experience, as well as from that of others, it appears certain that the free internal use of cold water is productive of the most beneficial effects and that when it is withheld, the rate of mortality has been much higher than when it has been allowed. On referring to Mr. Ross's table (sect. 336), it will be seen, that wherever cold water formed part of the treatment, the ratio of deaths was very much lower than when stimulants, or in fact any other remedy, had been employed. Dr. Shute states that, under this system, the state of collapse is sometimes prolonged to two, three, or four days; and others have remarked that during the reaction, a paroxysm of raging delirium is apt to take place. It is not, therefore, an inoperative system. The cold water is supposed to act, by supplying to the blood the water it loses by the intestinal evacuations by taking up the urea determining to the kidneys, and relieving the blood of the presence of this poisonous agent. When water is given, it should be as cold as is procurable, iced if possible; it should be taken in large and repeated draughts, and although for the first four or five times it may be rejected, its use should be preserved in. It soon remains on the stomach and when this is effected, a beneficial change in the state of the patient is soon observable. The intense thirst which usually accompanies Cholera would alone justify the adoption of this



treatment. Whatever other treatment is adopted, cold water in copious draughts will prove a valuable auxiliary, perfectly safe, agreeable to the patient, and likely to be productive of the best effects.

EDWARD JOHN WARRING,  
Member of the Royal College of Surgeons in London.

## READY REMEDIES

FOR

### COMMON COMPLAINTS.

**CHOLERA.**—The first and common form of this disease depends on an excessive secretion of vitiated bile, which gives rise to violent bilious vomiting and purging, often attended with considerable griping pain and cramp in the limbs.—*First Remedy* (Sir James Clark). Tincture of opium, tincture of camphor, and spirits of turpentine, of each three drachms; oil of peppermint thirty drops mix. Dose, one teaspoonful in brandy and water, for the mild form of cholera; and one tablespoonful for the more virulent. This proved one of the most effective and popular remedies during the terrible visitation of this disease in the year 1849.—*Second Remedy* (Board of Health). Clark mixture, one ounce; aromatic confection, ten to fifteen grains; tincture of opium, five to fifteen drops. To be taken every three or four hours until looseness ceases.—*Third Remedy* (Liverpool Preventive). Bicarbonate of soda, one scruple; ginger, eight grains; in a glass of water after breakfast and supper.—*Fourth Remedy*. Bicarbonate of soda, twelve grains; common salt and chlorate of potash, of each six grains; mix, and take in cold water.—*Fifth Remedy*. Acetate of lead, twenty grains; opium, twelve grains; in twelve pills, one every half-hour until looseness ceases.

### A CERTAIN REMEDY FOR CHOLERA.

Calomel, two grains; cayenne, three grains; to be taken every half hour, followed by a glass of brandy, until the diarrhoea is stopped.

If this remedy be taken immediately when the premonitory diarrhoea appears, it is infallible. It has been successful in hundreds of bad cases.

S. SOMASUNDEA MULLAIAR.